



Grupp ta' Talb MSSP

Mhux l-ewwel darba li fil-lista ta' kif tistghu tghinuna semmejtilkom it-talb. Ghal dan il-ghan waqqafna GRUPP TA'TALB MSSP. Dan qed naghmluh ghax it-talb ghandu qawwa kbira quddiem Alla.

Biex nitolbu:

Ghall-qdusija tal-membri tas-Socjeta
Ghall-vokazzjonijiet godda fi hdan is-Socjeta
Halli meta irid il-Mulej naraw lil Fundatur Il-Qaddej t'Alla Mons G. De Piro fuq l-artali.

Min ikun membru ta' dan il-grupp:

- Jiehu sehem fil-quddies, talb, sagrificcji, xoghol u suffragi, fil-hajja u wara l-mewt, li jsiru mill-membri kollha tas-Socjeta.
- Ikun mitlub joffri kulljum, il-quddies, t-tqarbina, r-ruzarju u jghid t-talba speċjali tal-"Grupp ta' Talb MSSP"

Min jixtieq ikun membru ta' dan il-grupp jinfurmana u nibghatlu d-diploma ta' Shubija.

Aghmilni Bhalek



Ghal darb'ohra ghandna CD gdida ta' Fr Karm DeBattista mssp. Dan hu fil-fatt is-seba' cd tieghu. Bhad-drabi l-ohra insibu 12-il ghanja f'dan l-album izda din id-darba ghandna ghanjiet li huma marbuta ma' l-ispiritwalita tal-Fundatur taghna, Mons. Guzeppi De Piro.

Il-fundatur kien iħobb jenfasizza fuq il-bżonn li ninbidlu u nsiru nixbhu lil Kristu. F'dan l-album insibu ghanjiet b'titli bhal Imla' 'I Qalbi, Fi Kristu Biss, Ibdilni Mulej u t-titlu tas-CD innifsu Aghmilni Bhalek, li kollha jittrattaw dwar dan il-hsieb. Insibu ukoll l-ghanjiet li Fr Karm kiteb fl-okkazjoni ta' l-ordinazzjoni ta' l-arcisqof. Br. Bernard Falzon u Br. Clinton Farrugia kellhom sehem importanti hafna fil-hruġ ta' dan l-album.



ahna lilkom

Holqa bejn il-ħbieb

Veru ġew in-nies!

Anna Maria Mizzi
PR Executive ta' Ohloq Tbissima

Il-Maratona Ohloq Tbissima ġiet organizzata għall-ħames darba bejn it-13 u l-15 ta' Lulju 2007.

L-ghan prinċipali ta' din il-Maratona hu li jinġabru fondi biex tkompli titwettag il-hidma tas-Socjeta taghna fil-Peru, fil-Filippini u anke hawn Malta f'Dar San Guzepp u ghax-xandir tal-Kelma. Ghan iehor wara din il-Maratona hu li permezz ta' 60 siegha xandir live titqajjem kuxjenza missjunarja.

Matul iż-żjara tieghu fil-Peru, Fr. Louis Mallia mssp, flimkien ma' Angele Borg, ġabru footage biex ikun jista' jintwera waqt il-Maratona. Saru wkoll diversi ntervisti mal-patrijiet taghna fil-Peru, fejn huma spjegaw ix-xoghol li qed iwettqu, kif ukoll urew il-hidma li kienet possibli s'issa, permezz ta' fondi li ngabru mill-Maratoni tas-sni li għaddew, kif ukoll minn ġbir iehor li jsir miċ-CAM.

Fil-Peru ser tkompli tinghata għajnuna fl-orfanatrofju Aldea Sagrada Familia, fejn jghixu madwar 60 tifel u tifla ta' età li tvarja mit-twelid sa adoloxxenti. Ser jintbaghtu wkoll fondi fil-Klinika li ghandna fi Primero di Junio, fejn tinghata l-kura meħtieġa permezz ta' tobbia, nfermiera u anke dentist. Proġett iehor li għaddej fil-Peru hu programm fejn jinbnew djar zghar għall-familji fil-bżonn. Ser jitkomplew ukoll diversi programmi ta' l-ikel fejn persuni f'qar jinghataw ikla sustanzjuza, kif ukoll ser tinghata għajnuna lill-Kulleġġ Fra. Guzepp Caruana - li huwa kulleġġ li joffri Edukazzjoni Sekondarja.

Fil-Pakistan, ser tkompli tinghata għajnuna lil 3 skejtel li ghandna fi hsiebna, fejn fihom b'kollox jattendu madwar 1000 student u studenta. Ser jintbaghtu wkoll flus fil-Missjoni taghna fil-Filippini, biex ikun jista' jitkompla l-programm ta' ikel fi 3 skejtel, fejn jiġi zgurati li l-istudenti jinghataw ikla sustanzjuza kuljum.

F'Malta ser tinghata għajnuna lil Dar San Guzepp, kif ukoll għall-hidma li titwettag miċ-CAM u CPI għall-Evanġelizazzjoni.

B'kollox iċ-cifra li ngabret din is-sena laħqet is-somma sabiha ta' Lm103,889 (€241,996.27).

Dan zgur li ma kienx ikun possibli kieku mhux għall-għajnuna ta' tant benefatturi u volontiera li ghandhom għal qalbhom is-Socjeta taghna u li jixtiequ li huma wkoll jaghtuna daqqa t'id f'id-diversi Missjonijiet li qed iwettqu, kemm billi taw hinhom u l-enerġija taghhom fl-organizzazzjoni u fil-jiem tal-Maratona, kif ukoll tant nies li taw il-kontribuzzjoni taghhom minghajr ma stennew xejn lura.

Grazzi mill-qalb lil kull min b'xi mod jew iehor ta sehm biex għal sena ohra din il-Maratona kienet suċċess.





Kapitli Reġjonali u Hatra tal-Vigarji **Fil-Perù, Malta u l-Awstralja**

Bhal ma jsir fi hdan Kongregazzjonijiet oħra ahna, l-membri tas-Socjetà Missjunarja ta' San Pawl, minn żmien għal żmien, nieqfu ffit sabieħ nitolbu u nirriflettu fuq dak li nkunu għaddejjin minnu bħala Socjetà. Dan ikun żmien il-Kapitlu, li jista' jsir fuq bażi ta' Socjetà shiħa jew fuq bażi ta' reġjun partikulari.

Wara l-preparazzjoni li tkun ilha li bdiet minn ffit sew ta' żmien qabel, tibda' iċ-ċelebrazzjoni propja tal-Kapitlu. Din is-sena kien imiss li jsiru żewġ Kapitli reġjonali fil-Perù u f'Malta. F'dawn il-Kapitli ġew magħżula il-"Leadership team", għat-tliet snin li ġejjin.

Il-Perù

Fil-Kapitlu Reġjonali li sar f'April f'Arequipa, il-Perù, għażlu bħala suġġett ta' talb u diskussjoni: "Ewkaristija - għajn ta' missjoni fil-komunjoni". Matul il-Kapitlu, li fih irrenjat atmosfera ta' komunjoni u fraternità, iddiskutew wkoll il-preparazzjoni għaċ-ċelebrazzjonijiet taċ-ċentinarju tas-Socjetà fl-2010. Il-Kapitlu sar waqt iż-żjara kanonika li kien qiegħed jagħmel is-Superjur Ġenerali Fr. Bernard Mangion f'dan il-pajjiż. Miegħu għal din il-vista kellu lill-Fr. James Bonello, Segretarju Ġenerali. Fl-aħħar tal-Kapitlu ġie magħżul il-"Leadership Team". Fr. Victor Livori kien mahtur Superjur Reġjonali għat-tliet term. Miegħu bħala Kunsilliera ġew eletti Fr. Victor Zammit, Fr. Giovanni Cefai, u Fr. Reginio Bolivar.



Malta

F'Malta wkoll, ġewwa Sant'Agata, ġie ċelebrat il-Kapitlu Reġjonali. Għal dan l-avveniment, ġie mistieden bħala "facilitator" Bro. John D'Cruz FSC. Wara diversi laqgħat ta' preparazzjoni li fihom ġew magħżula s-suġġetti li ser jiġu diskussi, beda l-Kapitlu mill-25 sat-28 ta' Ġunju. Is-suġġett prinċipali li fuqu mexa dan il-Kapitlu kien "Lejn mitt sena ta' Fedeltà". Fl-aħħar ġurnata saret l-konsultazzjoni għal-"leadership team" il-ġdid għal dawn it-tliet snin li ġejjin. Fr. Louis Mallia ġie magħżul bħala il-Vigarju Reġjonali, u bħala kunsillieri għandu lil Fr. Martin Cila, Fr. Tony Sciberras, u Fr. Frankie Cini.

Fid-diskors ta' l-aħħar Fr. Louis saħaq fuq il-bżonn li l-membri kollha f'Malta jharsu l'quddiem b'entuzjażmu u jaħdmu flimkien, speċjalment lejliet iċ-ċelebrazzjonijiet li jfakkru l-100 sena tat-twaqqif tas-Socjetà fl-2010.



L-Awstralja

Fl-okkazzjoni tal-Vista Kanonika, l-membri tagħna fl-Awstralja għazlu wkoll l-"leadership team". Fr. Noel Bianco ġie magħżul bħala l-Vigarju Reġjonali, waqt li Fr. Ivano Burdian, Fr. Mario Zammi u Fr. John Taliana inhatru bħala l-Kunsilliera għal dan ir-reġjun tas-Socjetà. Nifirhulhom, nawgurawlihom u nitolbu għalihom.

